




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුහුරුපාය, බත්තරමුල්ල



දිනය } Date }	2024.12.22 දුරකථන අංකය } පැය 0615 Tel.NO }	011-2887973	මගේ අංකය } My NO }	D/Media/Out/ 1872 /2024	විද්‍යුත් ලිපිනය } E-Mails }	dir.media@police.gov.lk
------------------	---	-------------	-----------------------	-------------------------	---------------------------------	-------------------------

## 01. මනුෂ්‍ය ඝාතනයක් - කිරිඳිවැල පොලිස් වසම.

2024.12.21 වන දින සවස් කාලයේ කිරිඳිවැල පොලිස් වසමේ වල්ගම්මුල්ල ප්‍රදේශයේ පුද්ගලයෙකු නියුණු ආයුධයකින් පහරදී ඝාතනය කර ඇති බවට කිරිඳිවැල පොලිස් ස්ථානය වෙත ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 42 ක් වූ නිඹිරිගම, කිරිඳිවැල ප්‍රදේශයේ පදිංචිකරුවෙකි.

මරණකරු විසින් ඉහත ප්‍රදේශයේ බදු පදනම මත ලබා ගත් ඉඩමේ සිටි මුරකරු විසින් මෙම ඝාතනය සිදුකර මරණකරුගේ යතුරු පැදිය රැගෙන පලා ගොස් ඇති බවට පොලිසිය සැකකරනු ලබන අතර, ඝාතනය කිරීමට හේතුව මෙතෙක් අනාවරණය වී නොමැත.

මෘත ශරීරය මහේස්ත්‍රාත් පරීක්ෂණය සඳහා සිද්ධිය වූ ස්ථානයේ පොලිස් ආරක්ෂාව යටතේ ඇත. සැකකරු අත්අඩංගුවට ගැනීම සඳහා කිරිඳිවැල පොලිසිය වැඩිදුර විමර්ශන සිදු කරනු ලබයි.

## 02. වෙඩි තබා මනුෂ්‍ය ඝාතනයට තැත්කිරීම සම්බන්ධයෙන් සැකකරුවෙකු අත්අඩංගුවට ගැනීම - කොළඹ අපරාධ කොට්ඨාසය.

2024.12.14 වන දින මරදාන පොලිස් වසමේ මාලිගාකන්ද අධිකරණය අසලදී වෙඩි තබා කාන්තාවක් ඝාතනය කිරීමට තැත් කිරීම සම්බන්ධයෙන් කොළඹ අපරාධ කොට්ඨාසය මඟින් විමර්ශන ආරම්භ කර තිබුණි.

ඒ අනුව සිදුකළ විමර්ශනයේදී මෙම වෙඩි තැබීමට පැමිණි යතුරු පැදිය පැදවූ සැකකරු 2024.12.21 වන දින රාත්‍රී කාලයේ ග්‍රැන්ඩ්පාස් පොලිස් වසමේ මයිකල් පෙරේරා මාවතේදී අයිස් මත්ද්‍රව්‍ය ග්‍රෑම් 16 මිලිග්‍රෑම් 550 ක් හා ජංගම දුරකථනයක් සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන කොළඹ 14 ප්‍රදේශයේ පදිංචිකරුවෙකි.

මෙම වෙඩි තැබීම සම්බන්ධයෙන් 2024.12.20 වන දින කොළඹ අපරාධ කොට්ඨාසය සහ කොළඹ මධ්‍යම කොට්ඨාස අපරාධ විමර්ශන කාර්යාලයේ නිලධාරීන් විසින් සැකකරුවන් තිදෙනෙකු සහ සැකකාරියක් අත්අඩංගුවට ගන්නා ලදී. කොළඹ අපරාධ කොට්ඨාසය වැඩිදුර විමර්ශන සිදුකරනු ලබයි.

**03. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.**

2024.12.21 වන දින දඟවල් කාලයේදී ගල්කිස්ස පොලිස් වසමේ සංසමිත්තා පෙදෙසදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 10 මිලිග්‍රෑම් 500 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

**04. හෙරොයින් සමඟ සැකකරුවෙකු අත්අඩංගුවට - මහබාගේ පොලිස් ස්ථානය.**

2024.12.21 වන දින උදෑසන කාලයේදී මහබාගේ පොලිස් වසමේ ජෝර්ජ් මාවතේදී මහබාගේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 06 මිලිග්‍රෑම් 300 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 41 ක් වන වත්තල ප්‍රදේශයේ පදිංචිකරුවෙකි.

මහබාගේ පොලිසිය වැඩිදුර විමර්ශන සිදු කරනු ලබයි.

**05. නීති විරෝධී මත්පැන් සමඟ සැකකරුවෙකු අත්අඩංගුවට - පිටිගල පොලිස් ස්ථානය.**

2024.12.21 වන දින සවස් කාලයේ පිටිගල පොලිස් වසමේ මන්නගොඩ ප්‍රදේශයේදී පිටිගල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 67.5 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 56 ක් වන පිටිගල ප්‍රදේශයේ පදිංචිකරුවෙකි.

පිටිගල පොලිසිය වැඩිදුර විමර්ශන සිදු කරනු ලබයි.

**06. ගෝඩා සමඟ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.**

2024.12.21 වන දින උදෑසන කාලයේ රාගම පොලිස් වසමේ වී කුඹුර ප්‍රදේශයේදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් පෙරීමට ගන්නා ගෝඩා ලීටර් 7182.5 ක් (බැරල් 36) සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 55 ක් වන රාගම ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

**07. පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් 05 දෙනෙකු අත්අඩංගුවට - පොලිස් විශේෂ කාර්ය බලකා අරවියනගර් කඳවුර.**

2024.12.21 වන දින උදෑසන කාලයේ කිලිනොච්චිය පොලිස් වසමේ කනගපුරම් ප්‍රදේශයේ පිරිසක් විසින් පුරාවස්තු ලබා ගැනීමේ අරමුණින් කැණීම් කරන බවට පොලිස් විශේෂ කාර්ය බලකා අරවියනගර් කඳවුරේ නිලධාරීන්ට ලද තොරතුරක් මත වැටලීමක් සිදු කර කැණීම් උපකරණ සමඟ සැකකරුවන් 05 දෙනෙකු අත්අඩංගුවට ගෙන කිලිනොච්චිය පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 22, 25, 37, 46 හා 53 වයස්වල පසුවන ගලෙන්බිඳුණුවැව, වවුනියාව, බලංගොඩ හා වේයන්ගොඩ ප්‍රදේශවල පදිංචිකරුවන් වේ.

කිලිනොච්චිය පොලිසිය වැඩිදුර විමර්ශන සිදු කරනු ලබයි.

**08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා තිරුක්කෝවිල් කඳවුර.**

2024.12.21 වන දින උදෑසන කාලයේ තිරුක්කෝවිල් පොලිස් වසමේ රූපස්කුලම් ප්‍රදේශයේදී පොලිස් විශේෂ කාර්ය බලකා තිරුක්කෝවිල් කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන තිරුක්කෝවිල් පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 44 ක් වන තම්බිලුවිල් 02 ප්‍රදේශයේ පදිංචිකරුවෙකි.

තිරුක්කෝවිල් පොලිසිය වැඩිදුර විමර්ශන සිදු කරනු ලබයි.

**09. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා පුවරසන්කුලම් කඳවුර.**

2024.12.21 වන දින සවස් කාලයේ පුවරසන්කුලම් පොලිස් වසමේ වේලන්කුලම් ප්‍රදේශයේදී පොලිස් විශේෂ කාර්ය බලකා පුවරසන්කුලම් කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත ගිනි අවි 02ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන පුවරසන්කුලම් පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 71 ක් වන වේලන්කුලම් ප්‍රදේශයේ පදිංචිකරුවෙකි.

පුවරසන්කුලම් පොලිසිය වැඩිදුර විමර්ශන සිදු කරනු ලබයි.

**10. කිඹුලෙකු සපා කෑමෙන් කාන්තාවක් මියයාම - උළක්කුලම් පොලිස් වසම.**

2024.12.21 වන දින උදෑසන කාලයේදී උළක්කුලම් පොලිස් වසමේ පාවක්කුලම් ප්‍රදේශයේ කිඹුලෙකු විසින් සපා කෑමෙන් කාන්තාවක් මියගොස් ඇති බවට උළක්කුලම් පොලිස් ස්ථානයට ලද පැමිණිල්ලක් මත විමර්ශනයක් ආරම්භ කර ඇත.

මරණකාරිය වයස අවුරුදු 67 ක් වූ පුද්ගලයෙකුගේ, සුඛවෙන්ද්‍රපිලව් ප්‍රදේශයේ පදිංචිකාරියකි.

මරණකාරිය ගවයන් රැගෙන යමින් සිටියදී ඇලක සිටි කිඹුලෙකු විසින් සපා කෑමෙන් මෙම මරණය සිදුව ඇති බවට විමර්ශනයේදී අනාවරණය වී ඇත. උළුකුලම පොලිසිය වැඩිදුර විමර්ශනය කරනු ලබයි.

**11. මාරක රිය අනතුරක් - මාරවිල පොලිස් වසම.**

2024.12.21 වන දින දහවල් කාලයේ මාරවිල පොලිස් වසමේ පැලියගොඩ පුත්තලම මාර්ගයේ මාරවිල නගරයේදී කොළඹ දෙස සිට හලාවත දෙසට ධාවනය වූ බස් රථයක් ඉදිරියෙන් පැමිණි ත්‍රිරෝද රථයක මුහුණට මුහුණ ගැටී අනතුරක් සිදුව ඇත. අනතුරින් බරපතල තුවාල ලැබූ ත්‍රිරෝද රථ රියදුරු මාරවිල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 40 ක් වූ දිවුල්වැව, ආණමඩුව ප්‍රදේශයේ පදිංචිකරුවෙකි.

මෘත ශරීරය මාරවිල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් බස් රථ රියදුරු අත්අඩංගුවට ගෙන ඇත. මාරවිල පොලිසිය වැඩිදුර විමර්ශන සිදු කරනු ලබයි.

**12. මාරක රිය අනතුරක් - අම්බලන්තොට පොලිස් වසම.**

2024.12.21 වන දින උදෑසන කාලයේ අම්බලන්තොට පොලිස් වසමේ කොළඹ වැල්ලවාය මාර්ගයේ වලවල ප්‍රදේශයේදී අම්බලන්තොට දෙස සිට හම්බන්තොට දෙසට ධාවනය වූ ටීපර් රථයක් ඉදිරියෙන් එම දිශාවටම ධාවනය වූ යතුරු පැදියක පිටුපස ගැටී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු හම්බන්තොට රෝහලට ඇතුළත් කර වැඩිදුර ප්‍රථිකාර සඳහා කරාපිටිය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 64 ක් වූ මැදගම, අම්බලන්තොට ප්‍රදේශයේ පදිංචිකරුවෙකි.

මෘත ශරීරය කරාපිටිය රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ටීපර් රථ රියදුරු අත්අඩංගුවට ගෙන ඇත. අම්බලන්තොට පොලිසිය වැඩිදුර විමර්ශන සිදු කරනු ලබයි.

**13. මාරක රිය අනතුරක් - ගම්පොල පොලිස් වසම.**

2024.12.21 වන දින සවස් කාලයේ ගම්පොල පොලිස් වසමේ ගම්පොල දොළුව මාර්ගයේ දවුලම් මෝදර ප්‍රදේශයේදී දොළුව දෙස සිට ගම්පොල දෙසට ධාවනය වූ යතුරු පැදියක් මාර්ගය අයිනේ ගමන් කරමින් සිටි පදිකයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු සහ පදිකයා ගම්පොල රෝහලට ඇතුළත් කර ප්‍රථිකාර ලබමින් සිටියදී පදිකයා මියගොස් ඇත.

මරණකරු වයස අවුරුදු 54 ක් වූ නාරංවිල, ගම්පොල ප්‍රදේශයේ පදිංචිකරුවෙකි.

මෘත ශරීරය ගම්පොල රෝහලේ මෘත ශරීරාගාරයේ තැන්පත් කර ඇත. ගම්පොල පොලිසිය වැඩිදුර විමර්ශන සිදු කරනු ලබයි.

**14. මාරක රිය අනතුරක් - හෙට්ටිපොල පොලිස් වසම.**

2024.12.21 වන දින රාත්‍රී කාලයේ හෙට්ටිපොල පොලිස් වසමේ මැදගම කොස්දෙණිය මාර්ගයේ තුන්තිරිපිටිගම ප්‍රදේශයේදී කොස්දෙණිය දෙස සිට මැදගම දෙසට ධාවනය වූ යතුරු පැදියක් ඉදිරියෙන් පැමිණි පාපැදියක මුහුණට මුහුණ ගැටී අනතුරක් සිදුව ඇත. අනතුරින් පාපැදිකරු, යතුරු පැදිකරු, පසු පැදිකාරිය සහ යතුරු පැදියේ ගමන්කළ දැරියන් දෙදෙනෙකු පිරිමි දරුවෙකු බරපතල තුවාල ලබා හෙට්ටිපොල රෝහලට ඇතුළත් කර වැඩිදුර ප්‍රථිකාර සඳහා කුලියාපිටිය රෝහලට ඇතුළත් කිරීමේදී පැදිකරු මියගොස් ඇත.

මරණකරු වයස අවුරුදු 43 ක් වූ කඩවලගෙදර, තුන්තිරිපිටිය ප්‍රදේශයේ පදිංචිකරුවෙකි.

මෘත ශරීරය කුලියාපිටිය රෝහලේ මෘත ශරීරාගාරයේ තැන්පත් කර ඇත. හෙට්ටිපොල පොලිසිය වැඩිදුර විමර්ශන සිදු කරනු ලබයි.

**15. මාරක රිය අනතුරක් - මඩකලපුව පොලිස් වසම.**

2024.12.21 වන දින රාත්‍රී කාලයේ මඩකලපුව පොලිස් වසමේ මාමංගම කෝවිල අතුරු මාර්ගයේ කෝවිල අසලදී මාමංගම වටරවුම දෙස සිට කෝවිල දෙසට ධාවනය වූ යතුරු පැදියක් මාර්ගයේ නවතා තිබූ ටිපර් රථයක පිටුපස ගැටී අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා මඩකලපුව රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 26 ක් වූ පාසල පාර, මාමංගම ප්‍රදේශයේ පදිංචිකරුවෙකි.

මෘත ශරීරය මඩකලපුව රෝහලේ මෘත ශරීරාගාරයේ තැන්පත් කර ඇත. මඩකලපුව පොලිසිය වැඩිදුර විමර්ශන සිදු කරනු ලබයි.

**16. මාරක රිය අනතුරක් - මිරිහාන පොලිස් වසම.**

2024.12.21 වන දින රාත්‍රී කාලයේ මිරිහාන පොලිස් වසමේ හයිලෙවල් මාර්ගයේ විජේරාම හන්දිය අසලදී මහරගම දෙස සිට නුගේගොඩ දෙසට ධාවනය වූ කාර් රථයක මාර්ගය හරහා පදික මාරුව මගින් ගමන් කළ පදික පුද්ගලයෙකු ගැටී අනතුරක් සිදුව ඇත. අනතුරින් පදික පුද්ගලයා බරපතල තුවාල ලබා කළුබෝවිල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 24 ක් වූ උඩමාදුර, නුවරඑළිය ප්‍රදේශයේ පදිංචිකරුවෙකි.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් කාර් රථයේ රියදුරු අත්අඩංගුවට ගෙන ඇත. මිරිහාන පොලිසිය වැඩිදුර විමර්ශන සිදු කරනු ලබයි.

**17. මාරක රිය අනතුරක් - කැබිනිගොල්ලෑව පොලිස් වසම.**

2024.12.21 වන දින සවස් කාලයේ කැබිනිගොල්ලෑව පොලිස් වසමේ කැබිනිගොල්ලෑව පදවිය මාර්ගයේ උස්ගොල්ලෑව ප්‍රදේශයේදී පදවිය දෙස සිට කැබිනිගොල්ලෑව දෙසට ධාවනය වූ යතුරු පැදියක් ඉදිරියෙන් ගමන්කළ කැබි

රථයක බඳහි ගැටී පැදිකරුට පාලනය කර ගත නොහැකිව මාර්ගයේ පෙරළීමෙන් ඉදිරියෙන් පැමිණි කුඩා ලොරි රථයක ගැටී අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා කැබිනිගොල්ලුව රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 35 ක් වූ සිනමා ශාලාව අසල, ගල්නෑව ප්‍රදේශයේ පදිංචිකරුවෙකි.

මෘත ශරීරය කැබිනිගොල්ලුව රෝහලේ මෘත ශරීරාගාරයේ තැන්පත් කර ඇත. කැබිනිගොල්ලුව පොලිසිය වැඩිදුර විමර්ශන සිදු කරනු ලබයි.

**18. මාරක රිය අනතුරක් - සිදුව පොලිස් වසම.**

2024.12.21 වන දින රාත්‍රී කාලයේ සිදුව පොලිස් වසමේ රද්දොළුව උදන්විට මාර්ගයේ අමන්දොළුව ප්‍රදේශයේදී උදම්විට දෙස සිට රද්දොළුව දෙසට ධාවනය වූ වෑන් රථයක් මාර්ගය අයිනේ පාපැදියක් තල්ලු කරමින් ගමන්කළ පුද්ගලයෙකුගේ ගැටී අනතුරක් සිදුව ඇත. අනතුරින් පාපැදිකරු බරපතල තුවාල ලබා විජය කුමාරතුංග රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 57 ක් වූ නිවාස යෝජනා ක්‍රමය, රද්දොළුව ප්‍රදේශයේ පදිංචිකරුවෙකි.

මෘත ශරීරය විජය කුමාරතුංග රෝහලේ මෘත ශරීරාගාරයේ තැන්පත් කර ඇත. වෑන් රථය අනතුරින් පසු පලා ගොස් ඇති අතර, අත්අඩංගුවට ගැනීම සඳහා සිදුව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.